

средното образование кои учат во државните средни музички училишта, покривање на трошоци за учениците и нивните ментори за учество на меѓународни научни олимпијади и покривање на трошоци за ученици кои ќе учествуваат на меѓународни школи за млади истражувачи. Исто така, се планира купување на опрема и машини за кујните на ученичките домови.

Во Потпрограма 32 - Поддршка на средното образование на Ромите, согласно расположливите средства за 2024 година се планираат стипендии за ученици Роми од средното образование.

Во Потпрограма ТИ – Реконструкција на ученички домови, согласно расположливите средства за 2024 година се планира реконструкција на дел од ученичките домови.

Согласно одобрените средства со Буџетот на Република Северна Македонија за 2024 година, вкупните финансиски средства од раздел 16001 - Министерство за образование и наука за Потпрограма 50 - Ученички стандард, Потпрограма 32 - стипендии за ученици Роми од средното образование и Потпрограма ТИ – реконструкција на ученички домови се следните:

Програма/ Потпрограма	Ставка	ОПИС	НАМЕНА	ВКУПНО ИЗНОС (ДЕНАРИ)
Програма 5			ВКУПНО:	326.155.000
Потпрограма 50	426	Стоки и услуги:	Други тековни расходи	55.000
			Разни трансфери, стипендии за поддршка на талентирани ученици, сместување и исхрана на ученици од ученички домови, субвенционирање на лични инструменти за наработка ученици, покривање на трошоци за учениците и нивните ментори за учество на меѓународни научни олимпијади и покривање на трошоци за ученици кои ќе учествуваат на меѓународни школи за млади истражувачи.	322.500.000
Потпрограма 50	464	Субвенции и трансфери		
Потпрограма 50	480	Капитални расходи	Купување на опрема и машини за кујни на ученички домови	3.600.000
	Ставка	ОПИС	НАМЕНА	ИЗНОС
Потпрограма 32			ВКУПНО:	12.143.000
Потпрограма 32	420	Стоки и услуги	Пати и дневни расходи	90.000
Потпрограма 32	425	Стоки и услуги	Договорни услуги	1.894.000
Потпрограма 32	464	Субвенции и трансфери	Разни трансфери	10.159.000
	Ставка	ОПИС	НАМЕНА	ИЗНОС
Потпрограма ТИ				7.200.000
Потпрограма ТИ	482	Други градежни објекти		7.200.000
			СЕ ВКУПНО Програма 5, Потпрограма 32 и Потпрограма ТИ:	345.498.000

II. Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-310/4

16 јануари 2024 година
Скопје

Заменик на претседателот
на Владата на Република
Северна Македонија,
м-р **Бојан Маричиќ**, с.р.

344.

Врз основа на член 33 став 6 од Законот за извршување на Буџетот на Република Северна Македонија („Службен весник на Република Северна Македонија“ бр. 283/23), Владата на Република Северна Македонија, на седницата, одржана на 16 јануари 2024 година, донесе

ПРОГРАМА ЗА ПОДДРШКА НА ИМПЛЕМЕНТАЦИЈАТА НА ДЕКАДАТА И СТРАТЕГИЈАТА ЗА РОМИТЕ ЗА 2024 ГОДИНА

I

Со оваа програма ќе се реализираат активностите за поддршка на имплементацијата на Декадата и Стратегијата за Ромите за 2024 година.

Средствата за реализација на оваа програма се утврдени со Буџетот на Република Северна Македонија за 2024 година („Службен весник на Република Северна Македонија“ бр. 283/23), раздел 130.01-Министерство за транспорт и врски, потпрограма 11-Поддршка на имплементацијата на Декадата и Стратегијата за Ромите, ставка 488-Капитални дотации до ЕЛС, во износ од 20.000.000,00 денари.

II

Средствата од оваа програма ќе се користат за реализација на проекти од комуналната инфраструктура за места населени претежно со Ромско население.

III

Корисници на средствата од оваа програма се единиците на локална самоуправа во кои има места населени со претежно Ромско население.

IV

За распределба на средствата за реализација на проекти од комуналната инфраструктура за места населени претежно со Ромско население, Министерството за транспорт и врски објавува јавен повик на интернет страницата на Министерството за транспорт и врски, за пријавување на интерес за средствата од оваа програма, согласно кој единиците на локална самоуправа доставуваат барање за користење на средства до Министерството за транспорт и врски.

Кон барањето за користење на средства, единиците на локална самоуправа доставуваат:

- проектна документација;
- одобрение за градење;
- опис на проектната документација за градба/проект за кој се аплицира и кој треба да содржи:

1. Место на изградба на градбата;
2. Фаза на изградба на градбата (нова, во градба, реконструкција или адаптација);
3. Вкупна инвестициона вредност на градбата;
4. Вкупно вложени финансиски средства во реализација на градбата, заклучно со 31.12.2023 година;
5. Вкупно обезбедени средства од Буџетот на единицата на локална самоуправа, како и од страна на други извори на финансирање во 2024 година за реализација на проектот за кој се поднесува барање за користење на средства;
6. Висина на средства што се бараат од Министерството за транспорт и врски од Буџетот за 2024 година; и

7. Процент на опфатеност/покриеност на Ромско население во целното подрачје со резултати од предлог-проектот.

Распределбата на средствата наменети за реализација на проекти од комуналната инфраструктура за места населени претежно со Ромско население, се врши по следните критериуми:

1. Број на жители припадници на Ромската етничка заедница во единиците на локална самоуправа;
2. Вид на проект (водовод, канализација, тротоари, улици, потпорни ѕидови...);
3. Процент на обезбедени сопствени финансиски средства за реализација на проектот во однос на вкупната инвестициона вредност на проектот;
4. Степен на реализација на проект и
5. Опфатеност/покриеност на Ромско население во целното подрачје со резултатите на предлог-проектот.

V

Врз основа на критериумот од дел IV став 3 точка 1. од оваа програма – Број на жители припадници на Ромската етничка заедница во единиците на локална самоуправа, максималниот број на бодови е 20, а вреднувањето се врши на следниот начин:

Број на Ромско население во ЕЛС x 20 (max бодови)	= (освоени бодови)
11.267	

(max број на Ромско население, согласно Попис од 2021 година)

Врз основа на критериумот од дел IV став 3 точка 2. од оваа програма – Вид на проект (водовод, канализација, тротоари, улици, потпорни ѕидови....), максималниот број на бодови е 20, а вреднувањето се врши на следниот начин:

- водовод	20 бода
- канализација	10 бода
- тротоари, улици, потпорни ѕидови и друго.....	5 бода.

Врз основа на критериумот од дел IV став 3 точка 3. од оваа програма – Процент на обезбедени сопствени финансиски средства за реализација на проектот во однос на вкупната инвестициона вредност на проектот, максималниот број на бодови е 20, а вреднувањето се врши на следниот начин:

- преку 70 %.....	20 бода
- од 51-70 %.....	15 бода
- од 11-50 %.....	10 бода
- до 10 %.....	5 бода.

Врз основа на критериумот од дел IV став 3 точка 4. од оваа програма – Степен на реализација на проект, максималниот број на бодови е 20, а вреднувањето се врши на следниот начин:

- Доградба, реконструкција или адаптација.....	20 бода
- Изградба на нов проект.....	10 бода.

Врз основа на критериумот од дел IV став 3 точка 5. од оваа програма – Опфатеност/покриеност на Ромско население во целното подрачје со резултатите на предлог-проектот, максималниот број на бодови е 20, а вреднувањето се врши на следниот начин:

- со предлог проектот се опфатени над 75 % од Ромското население во целното подрачје	20 бода
- со предлог проектот се опфатени до 75 % од Ромското население во целното подрачје	15 бода
- со предлог проектот се опфатени до 50 % од Ромското население во целното подрачје	10 бода
- со предлог проектот се опфатени до 25 % од Ромското население во целното подрачје	5 бода.

VI

Во постапката за распределба на средствата за реализација на проекти од комуналната инфраструктура за места населени претежно со Ромско население, финансиските средства кои се распределуваат по еден проект изнесува максимум 4.000.000,00 денари.

VII

Обработката на доставените барања за распределба на средства со пропратната документација од единиците на локална самоуправа, евалуацијата и изготвување на листа со предлог проекти го врши комисија составена од три члена од редот на вработените во Министерството за транспорт и врски, формирана од страна на министерот за транспорт и врски.

VIII

По извршената евалуација на пристигнатите барања и доставената документација од единиците на локална самоуправа, Комисијата изготвува Записник за евалуација и Листа со предлог проекти која ја доставува до министерот за транспорт и врски на одобрување.

Врз основа на одобрената листа со предлог проекти, Министерството за транспорт и врски доставува до Владата на Република Северна Македонија предлог-одлука за распределба на средства од Буџетот на Република Северна Македонија за 2024 година за поддршка на имплементацијата на Декадата и Стратегијата за Ромите.

IX

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-391/4
16 јануари 2024 година
Скопје

Заменик на претседателот
на Владата на Република
Северна Македонија,
м-р **Бојан Маричиќ**, с.р.

345.

Врз основа на член 47 став (3) од Законот за проширена одговорност на производителот за управување со посебните текови на отпад (*) („Службен весник на Република Северна Македонија“ бр. 215/21), Владата на Република Северна Македонија, на седницата, одржана на 16 јануари 2024 година, донесе

ГОДИШНА ПРОГРАМА ЗА ФИНАНСИРАЊЕ НА УПРАВУВАЊЕТО СО ПОСЕБНИ ТЕКОВИ НА ОТПАД ЗА 2024 ГОДИНА

I

Со оваа програма се утврдува намената и се доделуваат средства за финансирање на активности за постигнување на националните цели за посебните текови на отпад за 2024 година.

II

(1) Средствата за реализирање на оваа програма во вкупен износ од 120.000.000,00 денари се утврдени во Буџетот на Република Северна Македонија за 2024 година и тоа од:

1) Раздел 12101, Потпрограма 26, Ставка 480, Сметка 631-10, во износ од 105.000.000,00 денари прибрани од надоместоците согласно:

- член 18 став (1) алинеја 1, член 28 став (9) и член 31 став (8) од Законот за проширена одговорност на производителот за управување со посебните текови на отпад (*),

- член 38 од Законот за управување со пакување и отпад од пакување (*),

- член 39 од Законот за управување со електрична и електронска опрема и отпадна електрична и електронска опрема (*) и

- член 38 од Законот за управување со батерии и акумулатори и отпадни батерии и акумулатори (*) и

2) Раздел 12101, Потпрограма 26, Ставка 425, Сметка 631-10 во износ од 15.000.000,00 денари.